

सौधः, पुं, स्त्री, (सुधालेपोऽस्यास्तीति। ज्योत्स्नादि-
त्वादण्। (राजसदनम्। इत्यमरः। २।२।१०॥
(यथा, रघुः। ८।८३।

“तस्य प्रसन्न हृदयं किल शोकशङ्कुः
प्लवप्ररोह इव सौधतलं विभेद ॥”)

रौप्यम्। इति राजनिर्घण्टः ॥ सुधासम्बन्धिनि,
त्रि ॥ (यथा, रामायणे। २।८०। १८।
“प्रसादमालासंयुक्ताः सौधप्राकारसंहताः ॥”
तथाच सुयुते। १।४४।

“विरचनानां तौल्लानां पयः सौधं परं मतम् ॥”)
सौधः, पुं, दुग्धपाषाणः। इति राजनिर्घण्टः ॥
सौधारः, पुं, नाटकस्य चतुर्दशभागैकभागः। इति
केचित् ॥

सौधालं, स्त्री, (सौधवन् अलति पर्याप्रोतीति।
अल + अच्।) शिवमन्दिरम्। इति केचित् ॥
सौनन्दः, स्त्री, (सुनन्दमेव। स्वार्थे ण्।) बल-
देवसुषलम्। इति हेमचन्द्रः ॥ (यथा, हरि-
वंशे। ८।६३।

“सौनन्दश्च ततः श्रीमान्निरानन्दकरं द्विषाम्।
सव्येन सात्त्वतां श्रेष्ठो जग्राह सुषलोत्तमम् ॥”)
सौनन्दो, [न] पुं, (सौनन्दं सुषलमस्यास्तीति।
इतिः।) बलदेवः। इति त्रिकाण्डशेषः ॥

सौनिकः, पुं, (सुनया पश्चादिवधस्थानेन चरतीति
सूना + ठक्।) पशुपक्षिमांसविक्रयकर्त्ता। तत्
पर्यायः। वेतंसिकः २ मांसिकः ३ कौटिकः ४।
इति हेमचन्द्रः ॥ (यथा, मनुः। ४।८६।

“दश सूनासहस्राणि यो वाहयति सौनिकः।
तेन तुल्यः स्मृतो राजा घोरस्तस्य प्रतिग्रहः ॥”)
तालव्यशकारादिरपि ॥

सौन्दर्यं, स्त्री, (सुन्दरस्य भावः। सुन्दर + अज्।)
सुन्दरत्वम्। सुन्दरस्य भावः। तस्य लक्षणं यथा,
“अङ्गप्रत्यङ्गकानां यः सन्निवेशो यथोचितम्।
सुस्मिष्टः सन्निबन्धः स्यात् तत् सौन्दर्यमुदा-

हृतम् ॥

इत्युल्लवचनौलमणिः ॥

(यथा, कुमारः। १।४८।

सर्वोपमाद्रव्यसमुच्चयेन
यथाप्रदेशं विनिवेशितेन।

सा निर्मिता विश्वसृजा प्रयत्ना-
देकस्थसौन्दर्यदिदृक्षयेव ॥”)

सौपर्णं, स्त्री, (सुपर्णं गरुडं तदर्थमित्यर्थः अर्ह-
तीति। सुपर्ण + अण्।) मरकतम्। शृणो।
इति राजनिर्घण्टः ॥ (गरुडपुराणम्। यथा,
भागवते। १२।१३। ८।

“एकोनविंशं सौपर्णं ब्रह्माण्डं हादशैवतु ॥”

गारुतताम्रम्। यथा, रघुः। १६। ८०।

“विभूषणप्रत्युपहारहस्त-
मुपस्थितं वीक्ष्य विशाम्पतिस्तम्।

सौपर्णमस्य प्रतिसञ्जहार

प्रह्वे प्वनिर्बन्धरूपो हि सन्तः ॥”)

सुपर्णसम्बन्धिनि, त्रि ॥ (यथा, महाभारते।
६।८७। ६८।

“हाद्यमानस्तु नागैः स ध्यात्वा राक्षसपुङ्गवः।
सौपर्णं रूपमास्याय भक्षयामास पञ्चगान् ॥”)
सौपर्णी, स्त्री, पातालगरुडौ लता। इति राज-
निर्घण्टः ॥

सौपर्ण्यः, पुं, (सुपर्णा अपत्यं पुमानिति। “स्त्रीभ्यो
ठक्।” ४।१। १२०। इति ठक्।) गरुडः।
इति हेमचन्द्रः ॥ गायत्र्यादिच्छन्दांसि। यथा,
“विनतायास्तु पुत्रौ हावरुणो गरुडस्तथा।
प्रभावत्यः स्वसारश्च यवौयस्यस्तयोः स्मृताः ॥
गायत्र्यादीनि च्छन्दांसि सौपर्ण्येयानि पक्षिणः।
हव्यवाहानि सर्वाणि दिक्षु संनियतानि च ॥”
इति वक्रपुराणे काश्यपीयवंशकथननामा-
ध्यायः ॥

सौप्तिकं, स्त्री, (सुप्तौ सुप्तिकाले भवम्। सुप्ति +
ठक्।) रात्रियुद्धम्। तत्पर्यायः। निशा-
रणम् २। इति जटाधरः ॥ रात्रिमारणम् ३।
इति त्रिकाण्डशेषः ॥ (यथा, महाभारते। १०।
४। ३३।

“अहन्तु कदनं कृत्वा शत्रूणामस्य सौप्तिके।
ततो विप्रमिता चैव स्वप्ता च विगतज्वरः ॥”)
महाभारतीयपर्वविशेषः। यथा,—

“भादिः सभावनविराटमथोद्यमश्च
भीक्षो गुरु रविजमद्रवसौप्तिकश्च।
स्त्रौपर्व्यं शान्तिरनुशासनमश्नमेध-
व्यासायमो सुषलयानदिवावरुहः ॥”

इति महाभारतटीका ॥

सुप्तसम्बन्धिनि, त्रि ॥

सौभ, स्त्री, हरिश्चन्द्रपुरम्। इति त्रिकाण्डशेषः ॥
तत्पर्यायः। कामचारिपुरम् २। इति जटा-
धरः ॥ (शास्वराजपुरम्। यथा, महाभारते।
३।१२। ३३।

“इतः सौभपतिः शास्वत्स्वया सौभश्च पाति-
तम् ॥”

अस्य विशेषविवरणन्तु तत्रैव १४ अध्यायमारभ्य
विस्तरशो द्रष्टव्यम् ॥)

सौभद्रः, पुं, (सुभद्राया अपत्यं पुमानिति। सुभद्रा-
अण्।) सुभद्रापुत्रः। स चाभिमन्युः। यथा,—

“सौभद्रो द्रौपदेयाश्च सर्वे एव महारथाः ॥”

इति भगवद्गीतायां १ अध्यायः ॥

(सुभद्रा प्रयोजनमस्य। “संश्रामे प्रयोजन-
योद्धव्यः ॥” ४। ३। ५६। इति अण्। संश्राम-
विशेषः। सुभद्रामधिकृत्य ज्ञतो ग्रन्थः। “अधि-
कृत्यकृतं ग्रन्थे ॥” ४। ४। ८७। इत्यण्। ग्रन्थ-
विशेषः। इति काशिका ॥ * ॥ तौर्थविशेषे,

स्त्री। यथा महाभारते। १। २१७। ३—४।

“अगस्त्यतीर्थं सौभद्रं पौलोमश्च सुपावनम्।
कारभ्यमं प्रसन्नश्च हयमेधफलश्च तत् ॥

भारहाजस्य तीर्थन्तु पापप्रशमनं महत्।
एतानि पञ्चतीर्थानि ददर्श कुरुसत्तमः ॥”)

सुभद्रासम्बन्धिनि, त्रि ॥

सौभद्रेयः, पुं, (सुभद्रायाः अपत्यं पुमानिति।
सुभद्रा + “स्त्रीभ्यो ठक्।” ४। १। १२०। इति

ठक्।) अभिमन्युः। सुभद्राया अपत्यत्वात् ॥
विभोतकवृक्षः। इति शब्दचन्द्रिका ॥

सौभरिः, पुं, मुनिविशेषः। यथा,—

“मौनान् सुदुःखितान् दृष्ट्वा दीनान् मौनपतौ
हृते।

ऊपया सौभरिः प्राह तत्रत्यचेममाचरन् ॥”
इति श्रीभागवते। १०। ७७। १०।

(अस्य विशेषविवरणन्तु विष्णुपुराणे ४ अंशस्य
२ अध्यायमारभ्य द्रष्टव्यम् ॥)

सौभागिन्यः, पुं, (सुभगाया अपत्यं पुमानिति।
सुभगा + “कस्यास्यादौनामिनङ्” ४। १। १२६।

इति ठक् इन्द्रादेशश्च। “हृद्गगसिन्धुः पूर्व-
पदस्य च।” ७। ३। १८। इति उभयपद-
द्विः।) सुभगापुत्रः। तत्पर्यायः। सुभगा-
सुतः २। इत्यमरः। २। ६। २४ ॥ सुभागिन्य-
सम्बन्धिनि, त्रि, ॥

सौभाग्यं, स्त्री, (सुभगायै हितम्। सुभगा + अण्
“हृद्गगति।” ७। ३। १८। इत्युभयपदद्विः।)

सिन्दूरम्। टङ्णः। इति राजनिर्घण्टः ॥
(अस्य पर्यायो यथा,—

“सौभाग्यं टङ्णं चारो धातुद्रावकमुच्यते ॥”
इति भावप्रकाशस्य पूर्वखण्डे प्रथमे भागे ॥

सुभगायाः सुभगस्य वा भावः। अण्।) सुभ-
गत्वम्। (यथा, कुमारः। ५। १।

“तथा समञ्चं दृष्ट्वा मनोभवं

पिनाकिना भग्नमनोरथा सती।

निनिन्द रूपं हृदयेन पार्वती

प्रियेषु सौभाग्यफला हि चारुता ॥”)

योगभेदः। इति मेदिनी ॥ स च विष्णुभादि-
सप्तविंशतियोगान्तर्गतचतुर्थयोगः। तत्र जात-
फलम्।

“सौभाग्यजन्मा सुभगो मनुष्यः

स्वाध्या जगानां धनवान् गुणज्ञः।

उदारचित्तो बलवान् विवेकी

महाभिमानो प्रियभाषणश्च ॥”

इति कोष्ठोप्रदीपः ॥ * ॥

व्रतविशेषः। यथा,—

अगस्त्य उवाच।

“अतः परं महाराज सौभाग्यकरणं व्रतम्।

युष्मद् येनाश सौभाग्यं स्त्रौषु सोरूपजायते ॥

फाल्गुनस्य तु मासस्य दशतया शुक्लपक्षगा।

उपासितव्या नक्षेत्राणि शुचिना सत्यवादिना ॥

सन्ध्याकश्च हरिं पूज्य रुद्रं वा चोमया सह।

या श्रीः सा गिरिजा प्रोक्ता यो हरिः स

त्रिलोचनः ॥

एवं सर्वेषु शास्त्रेषु पुराणेषु च पठ्यते।

एतस्मादन्यथा यस्तु व्रते शास्त्रं पृथक्तया ॥

रुद्रो जनानां मर्त्यानां वाचं शास्त्रं न तद्विदुः ॥

विष्णुं रुद्रकृतं ब्रूयात् औगौरीति निगद्यते ॥

एतयोरन्तरं यश्च ब्रूयात् सोऽधम उच्यते।

तं नास्तिकं विजानीयात् सर्वधर्मबहिष्कृतम् ॥

एवं ज्ञात्वा सलक्ष्मीकं हरिं संपूज्य भक्तितः।